

ዓመተ ማርቆስ 2002 ዓ.ም

ሓዲስ ዓመት

ንባባት፡

1ቆሮ. 11:17~ፍ

ያዕ. 2:1~14

ግ.ሐ. 18:24~ፍ

ዮሐ. 1:15~38

መዝሙር ፡ ዮሐንስ አይደዐ . . .

ዓመት ሓሊፋ ዓመት ክትክእ እንከሎ በቲ ኹሉ ዝተገብረልና ንክምላኽ እና አመሰገና ኡብ ነነድሕድና ብሩኽ ዓመት ይግበረልና እናበልና ሰናይ ትምኒትና እንገልጽሉን ንዓመት መመላቦታ ሕይወትና ኡብ አገልግሎቱ ክነውዕሎ ኪዳን እንክትወሎ እዋን እንዝክረሉ እዩ።

፩ ~ ዝሓልፈ ክንዝክር ግቡእ እዩ አምላኽ ብዝተፈለለዩ ጸገታቱ ጓሰዩና ህያባቱ ሂቡና ኩሉ ሰለ ዝተዋህበና ኸአ ክነመግኖ ይግብአና። ተዋሂቡኒ ተግሩልይ ዝብል መንፈስ ለቢሰና ንዝሓለፈ ዓመት ከመይ አሕሊፈዮ ኡብ ምንታይ ደኺመ ተረኺበ ብሓጺሩ ከመይ አሕሊፈዮ፤ ምስ አምላኽይን/ ምስ ከማይ ዝበሉ ሰባትን፤ ነፍስወከፍና ሕልናና ሓቲትና ጸብጸብ እንህበሉ እዋን እዩ። ክትጸባጸብ ግዜ ክትህብ ይግባእ ሕልናዊ ጸብጸብ ሰለ ዝኾነ አስተንትኖ፤ ጸሎት፤ ቀጺሉ ኸአ ንሱሓን ሕድገት ሓጢአትና ክንኣትት ዝግድደና እዩ። እዚ ጸብጸብና ብግልን ከም ማሕበርን ክኸውን ይግባእ። ብግልኻ ንሱኻን አምላኽኻን እትገብር እዩ፤ ብግሉ ምስ አምላኽ ዝተግርቀ ነሕዋቱ ንዕርቂ አምላኽ ክዕድም አይጸግሞን እዩ። ሓበራዊ ንሱሓ ብቁምስና፤ ብሰበኻ፤ ብሃገር ክኸውን ይክአል። ሰባት ሰለ ዝኾና አይወደቅናን ክንብል ዘይክአል እዩ ሰለዚ ሓባራዊ ንሱሓን ክንክሕስን ይግብአና። ነዚ አንጺፍና ኢና ንሓዲስ ዓመት እንጅምር።

፪ ~ ንሓዲስ ዓመት ብሓዲስ መንፈስ ክንጅምር ግቡእ እዩ፤ ኡብ ዓድና ኡብዚ እዋን ኩሉ ሓዲስ እዩ። መሬት ብዕንባባ ብገርገረ መስቀለ ተሸሊመ፤ ግርጉ ፈርዮም፤ ኩሉ ሓዲስ ፍረ ዝህበሉ፤ ሰባት ብተስፋ ንናይ ዓመት መደባት ብሓዲስ መንፈስ ዝጅምረሉ፤ ዓመታዊ ትምህርቲ ዝጅመረሉ፤ እኮታ ኩሉ ነገር ብሓዲስ መንፈስን ተበግሶን እንክትወሎ እዩ። ኡብ ምጅማር ዓመት ዓበይቲ መደባት ይግበሩ ንኡብነት ሕጻ ይቆጸር፤ ጋር ነፍሲ ይኸፈል፤ ዝሞተ ይትስከር፤ መንግስቲ ንእሱራት ምሕረት ይገብር፤ ሓዲስ አዋጅ ይንገር፤ ሰባት ርሑስ መስቀል ይብረቅና እናበሉ ንዓመት ብሓዲስ መንፈስ ይጅምርም። ክርስትያን ንሓዲስ ዓመት ብብርሃን ሆኖ ሆኖ እናበልና ንጅምር ብሓዊ እናተሳገርና ንሓዲስ ዓመት ንምስራቕ እናመትና መሬት እናተሳለምና፤ ነፍስወከፍ ብግልን ብሓበራን እግዚአብሔር እናገበርና ብጸሎት ንጅምር። ከምሓዲስ ዓመት ፍሉይ ትርጉም ዝውሃቦ ዳርጋ ዩለን። ኩሉ ኡብ መጻልቲ ሓዲስ ዓመት ሓዲስ ኪዳን። በብዓቕሙ ይሓርድ ሰዋ ይጸመቅ፤ እንቋዕ እብጸሓና ርሑስ ዓመት እናበልና ሰናይ ትምኒትና እናዞርና ንገልጸ። መአዲ ይቅረብ ጥሙይ ይዕንገል ኩሉ ንሰናይ ይብገስ፤ ብሓቂ አምላኽን ሰብን ዝራኸቡሉ እዋን እዩ። አምላኽ በረኽቱ ብዘያዳ ዝርአዩሉ ሰብ ከአ ተመስገን ዝብለሉ። ነዚ ኹሉ ኡብ ግምት አእቲና ነዚ ዓመት ክንጅምር ይግብአና።

፫ ~ እዚ ዓመት ንነፍስወከፍና ፍሉይ ሓልፍነትን መልክትን አልኦ። አምላኽ ግዜ ዝህበና ኡብ አገልግሎቱን ኡብ አገልግሎት አሕዋትን ኡብ ጉዳይ ርእሰናን ክነውዕሎ እዩ። ግዜ ክንጸድቀሉ ክነፍርዮሉ ብሓጺሩ ምስ አምላኽ ክንራኸብሉ እዩ ተዋሂቡና። ክርስትያናዊ እምነትና ክነብር መንፈስ ውሉድ አምላኽ አባና ትኾሊዑ ክርአ እንውሰነሉ ቅዱስ እዋን እዩ። ኡብ ቅድሚ አምላኽ ቀሪብና ነዚ ሒዘዮ ዘሎኹ ዓመት ኡብ አገልግሎትኻን ኡብ አገልግሎት ህዘበ እግዚአብሔር ከውዕሎ አሎኒ ኢልና ሕልናዊ ውሳኔ እንገብረሉ እዋን እዩ። ባህጊ ንሱብ ዩታልሎ እዩ፤ ኡብ ባህጊ ጥራሕ ዝነብር ፍቕሪ አምላኽን ጣዕሙን ከስተማቕር ይጸግሞ እዩ ምኽንያቱ ልቡ ኡብ ሃዋሁ ኡብዘይ ጭቡጥ ነገር ይነብር። ነዚ ኢና ክንጥንቀቅ ዘሎና። ብግዙፍ ነገራት ተታሊልና ንአምላኽ ዝሓዘና ኮይኑ ከይሰምዓና። በዚ እዩ ኡብ ምጅማር ዓመት ንርእስኻ ግዜ ሂብኻ ምኽአል ዩደሊ።

አብ ወንጌል ኢየሱስ ብዙሕ ጊዜ ምስ ሰማያዊ አብኡ ዝራኸበሉ ጊዜ ይህብ ከምዝነበረ ነንብብ።
አብ ፍሉይ ቦታ ብፍሉይ አብ ጎቢ ደይቡ ጸሎት ይገብር ከምዝነበረ ወንጌል ይነግረና። ንሕና ደቂ
ኢየሱስ ነዚ አብ ልብና ገርና ንሓዲስ ዓመት ክንጅምር ንአምላኽ ጊዜ ክንህቦ ግቡእና እዩ።
ንደቅሰብ ሎሚ እቲ ዝግበዩ ጸገም ኮይንምዎ ዘሎ ንአምላኽ ዝኸውን ጊዜ ይሰእኑ አለው።
ንአምላኽ ጊዜ ምሃብ ማለት ከኣ ኩነታትካ ምርኣይ ማለት እዩ፤ ገጹ አብ መስተያት ዝርከቦ ሰብ
ንዘለዎ ርሰታት ወይ ዝኾነ ካልእ ነገር የጸርዮ ሽቡ ንርእሱን ንሰባትን ብጸቡቕ ይርእ።
ብመንፈሳዊ መገዲ እንተ ረኣናዮ ሓዲስ ዓመት ንዓመት ምሉእ ክንርኢ ከም መስተያት
እንጥቀመሉ እዋን እዩ። ሕልናኻ፣ ጠባይካ፣ አክዳጂኻ፣ መንፈሳዊ ሕይወትካ፣ ምስ ሰባት ዘሎካ
ርክብ ርኢኻ፣ እትኽእለሉ ፍሉይ ጊዜ እዩ። ሰለዚ ጊዜና ክንሰርዕ እዋኑ እዩ። ንአምላኽ ጊዜ
ዘሰኣና ክድሕን ቀሊል አይኮነን። ብፍሉይ አብዚ ቀዳማይ ዓለም እንነብር ንአምላኽ ዝኸውን
ጊዜ ምስራዕ ጸጊመና አሎ፤ ነዚ ኸኣ አብ ርክባትና አብ ጠባያትና፣ አብ መንፈሳውነትና ክንርእዮ
ንኽእል። ዓለምና ጸገም ዝበዝሖ ዘሎ ንአምላኽ ብፍሉይ ከኣ ነቲ ከማና ሥጋ ለቢሱ ባሕርይና
ዝለበሰ ካልአይ አካል ቅድስት ሰላሴ ዝኾነ ክርስቶስ ሰለዝሓደገ እዩ። እሞ እንታይ ንገበር?

አብ አምላኽ ንመለስ፣ ምሕረት ንኣውጅ፣ ፍቕሪ መለለይና ገርና ንእመንትና አብ ሕወትና ቦታ
ንሃቦ። ብምሉእ ንዘይጭቦጥ ዓለም ክንጭብጥ ክንብል ካብ ፍቕሪ አምላኽ አይንርሓቅ።
ቅዱስ ዮሐንስ አብ ሓዲስ ዓመት ዝዘከር ፍሉይ መልእክቲ የመሓልፈልና፣ ተነስሎ
ብሓጢአትኩም ተአሚንኩም አብ አምላኽ ቅረቡ፣ ክብ ዝበለ ለጥ ይበለ፣ ዓሚቶ ይምላእ ኩሉ
ቃል አምላኽ ይሰማዕ ይብለና። ከመሎኹ ንበል። ሕወትና እስከ ንፍረዳ ንሕተታ፣ መልሲ ንሃብ።
ንሕናን አምላኽናን ጸብጸብ ንእቶ ሽቡ አፍደገ ሰማይ ክኸፈተልና እዩ።

ሓደ ካብቲ ፍሉይ ዝገብር ንሓዲስ ዓመት ሰላም ዝእወጃሉ ጊዜ እዩ። ሰላም ምስ ኩሉ። ሰላም
ክትረክብ ሰላም አብ ውሽጥኻ ክጅመር አልኦ። ሰላም ካብ አምላኽን ካብ ውሽጥናን ክጅመር
አንከሎ ነባሪ ሰላም የምጽእ። ዘራእቲ ሰላም ክንከውን ድለት አምላኽን ንኣና ዝሓይሽን እዩ።
ሰላም ግን ብዝተሸለመ ቃላት አይኮነትን እትመጽእ። ምሕረት፣ እናገበርካ ደም እናጠግመካ እያ
እትርከብ። ታሪኽ ደቅ ሰብ ንሰላም ዝጸዕሩን ንሰላም ዝጸርሩን ዝመልኦ እዩ። ሰላመይ እህበኩም
አሎኹ እናበለ መድሓኒና ኩሉ ጊዜ ጸምኡት ሰላም ክህልወና እሞ አብ ዝተፈተንናሉ እዋን ጸኒዕና
ክንቃለስ እንተ አድለዩ እውን ንሰላም ክንሰዋዕ ስንድዋት ክንከውን ይግባእ። ሰላም ርሑቕና አሎ
አብዛ ንእሽቶይ ቁምስና፣ አብዛ ንእሽቶይ ሃገርና፣ ብሓጺሩ ዓለምና እትፍለጠሉ ብስእነት ሰላም
እዩ። እምብኣር ሎሚ ንሰላም እንወፍረሉ እዋን እዩ።

ፍረ ሰላም ፍቕሪ እዩ። ተፍቕረኒ ትፍቕርኒ ዲኻ/ኺ እናበለ ሎሚ ይሓተና አሎ። መልሰና ይጸበ
አሎ። ክተፍቕር ክትወሃሃድ አሎካ፣ ፍቕሪ ካብ ርእሰኻ ወጺኦካ ንአምላኽን ንኸማኻ ዝበለ ሰብ
ብዓይኒ ክርስቶስ ምርኣይ ማለት እዩ። ነዚ አብ ልቡ አሕዲሩ/ራ፣ ዝተጓዕዘ/ት መገዲ ቀራንዮ ናይ
ዓወት መዝሙር እናዘመረ ክድይቦ እዩ። ሰብ ጸልማት ዝጉልብሮ ፍቕሪ ሓው/ሓፍቱ ክጥፍእ እንከሎ
እዩ። ፍቕሪ ዝጠፍኦ ሰብ አብ ቁምታ፣ ሕመታ፣ ክፍኣት ይነብር፣ ንኹሉ ነገር ካብ ሰብ ይደልዮ
ሽቡ ምስ ሰብ ክብኣስ፣ ክቀያየም አይጸግሞን፣ መዓልቱ ብርሃን ክንዲ ዝሰፍኖ ብቐትሩ እንከሎ
ይጸልምቶ። ሰላም አብ አምላኽ እያ እትርከብ። ሰላም አብ መስቀል እያ እትርከብ። ሰላም አብ
ምሕረት እያ እትርከብ።

ዓመትና ዓመት ሰላም ክገብር እምብኣር ፍሉይ ጸሎት የድልየና። ሰላም መንገኛ የድልዮ፣
አምላኽ ንሰብ ክተዓረቕ ምስ ደለዩ ንማርያም መንገኛ ገሩ ካብኦ ሥጋና ለቢሱ ተዓረቕና ሎሚ
እውን እቲ ዕርቂ ዝባሕርዩ አምላኽ ክዕረቕና ብወላዲት ወዳ ዝኾነት አድና ተዓረቕና ንበሎ።
ንግስተ ሰላም ማርያም ሰላም ወዳ አብ ኩሉ ትኣውጃልና ተለመንልና ንበላ። ብፍሉይ ሰላም
ንዘሰኣኒ ኩሉ ሰላም ተውርደልና። ሰላም ዝሰኣኒ ስድራቤት፣ ሰላም ዝሰኣኒ ሕልና፣ ሰላም ዝሰኣኒ
ጎረቤት፣ ሰላም ዝሰኣኒ ሓዳር፣ ሰላም ዝሰኣኒ ሃገር፣ ንኹሉ ሰላም ተውርደልና። በዚ አጋጣሚ
ንኹልኹም ዓመት ሰላምን ምሕረትን ክግብረልኩም እናተመነኹ ሰናይ ትምኒተይ እገልጽ።

አባ ንጉሠ ፍሥሓ